

پردہ۔ حد بندی یا حفاظت؟

احمد عالمی،

ڈپٹی کلچرل کاؤنسلر۔ ایران

جب سے متعلق ایک سوال جو عام طور پر لوگوں کے ذہن میں آتا ہے یہ ہے کہ یہ انسان کو محدود کرتا ہے یا محفوظ؟ اس لحاظ سے اس سوال کے دو پہلو ہیں پہلا یہ ہے کہ کیا پردہ قید و بند اور محدودیت ہے اور دوسرا یہ کہ کیا پردہ تحفظ وجود میں لاتا ہے؟

ہم پہلے سوال کے جواب سے اپنی گفتگو کا آغاز کرتے ہیں چنانچہ اس سلسلے میں پہلے یہ وضاحت ضروری ہے کہ محدودیت سے کیا مراد ہے؟ اگر محدودیت سے مراد فرد کا کسی خاص لباس کو پہننا یا نامحمر مول سے اپنے اعضا و جوارح کو چھپانا ہے تو بینک پردہ، پابندیوں کا نام ہے مگر اسی پابندی جو انسان کو پابند بناتی ہے اور معاشرہ کے دیگر افراد کے لئے ایک طرح کا نفیسیتی سکون اور آزادی کا احساس اجاگر کرتی ہے۔ چنانچہ ایسے بہت سے افراد جو پردہ اور جب سے مختلف ہیں اور اسے ایک طرح کی قید مانتے ہیں وہ اس بات کے معرف ہیں کہ جب باوجود اس کے انسان کو کچھ جتوں سے محدود کر دیتا ہے مگر اس کے نتائج انہائی مفید ہیں اور اس کے مقابل اس محدودیت کی کوئی حیثیت نہیں ہے۔

دوسری طرف یہ بات بھی ملحوظ خاطر ہونی چاہئے کہ انسان دیگر بہت سے مسائل کے لحاظ سے محدود ہیں اور وہ اس محدودیت کا اقرار کرتے ہوئے اس کی قدر بھی کرتے ہیں جیسے کہ دوسروں کے مال کو چوری نہ کرنا، یا بغیر اجازت کسی کے گھر میں داخل نہ ہونا یا دوسروں کے حقوق کی رعایت، بہت سی محدودیتوں اور پابندیوں کے اسباب فراہم کرتی ہے کہ جنہیں بھی پسندیدہ اور مستحسن قرار دیتے ہیں۔ بنابریں، صرف پردہ نہیں ہے جو اس طرح کی پابندیاں وجود میں لاتا ہے۔ یہی نہیں بلکہ سماجیات کے قائل لوگوں کی سماجی زندگی میں گوناگون محدودیتیں وجود میں آتی ہیں جو کہ بھی لوگوں کے لئے گرانقدر اور مفید ہیں۔ پردہ بھی گھر کی چار دیواری کی طرح ایک حد بندی ہے، جس گھر میں صاحب خانہ کی جتنی اہم اشیاء رکھی ہوتی ہیں اس کے درودیوار اتنے ہی بلند و مضبوط ہوتے ہیں۔ جب وہ دیوار یا ایسا محاصرہ ہے جس سے ہر شخص عورت کے حسن وزیبائی سے بہرہ مند نہ ہو سکے چنانچہ اس بات کے پیش نظر کہ وجود زن، انسانی برادری کے لئے دلکش ہی نہیں بلکہ بقاء نسل انسانی کی ضامن ہے، اس کے حفاظتی بندوبست بھی مضبوط

اور مستحکم ہونے چاہئے۔ لہذا حجاب ایسی حد بندی ہے جو خواتین کو تحفظ کے اسباب فراہم کرتا ہے اور یہی دوسرے سوال کا جواب بھی ہے۔

حجاب۔ ادیان الہی میں

دین اسلام کی تخلیمات و احکام میں حجاب، عورت کی نامحرموں کے مقابل ستر پوشی کا نام ہے۔ دیگر آسمانی اور الہی ادیان مندرجہ ذر ترشی اور عیسائیت و یہودیت وغیرہ میں بھی معمولی تبدیلیوں کے ساتھ حجاب کا یہی تصور پایا جاتا ہے۔

حجاب۔ زر ترشی کے احکام کی رو سے

ساسانی دور میں جو نبوت زر ترشی کے بعد کا زمانہ ہے، سرتاپا حجاب کے علاوہ چہرہ چھپانا، باو قار و صاحب حیثیت خواتین کا معمول تھا۔ ویل ڈورینٹ کے مطابق، داریوش کے عہد کے بعد تک معاشرہ کی اعلیٰ طبقہ کی خواتین کو اس کی اجازت نہیں تھی کہ بغیر سماں وانی ڈولی نما نخت کے گھر سے باہر نکلیں اور قطعی طور پر یہ حق نہیں تھا کہ وہ اعلانیہ طور پر مردوں کے ساتھ رفت و آمد کریں۔ شادی شدہ خواتین کو یہ حق نہیں تھا کہ وہ کسی مرد حتیٰ اپنے باپ اور بھائی کو بھی دیکھ سکیں۔ ایران قدیم سے متعلق تصاویر میں کسی بھی عورت کا چہرہ دھکائی نہیں دیتا اور نہ ہی ان کے ناموں کی نشاندہی کی گئی ہے۔

حجاب۔ یہودی آئین کی رو سے

قوم یہود میں حجاب کے روایج سے انکار نہیں کیا جاسکتا۔ مورخین نے یہودیوں میں حجاب کے راجح ہونے کے علاوہ اس سلسلے میں پائی جانے والی شدت اور اہمیت پسندی کے موارد بھی ثابت کرائے ہیں۔ "حجاب در اسلام" نامی کتاب میں ذکر ہے کہ: عربوں میں عورتوں کے حوالے سے سرتاپا چھپانے والے لباس کا تصور نہ تھا، یہ اسلام کی دین ہے مگر اسی زمانے میں غیر عرب اقوام میں مذکورہ پرده شدت کے ساتھ راجح تھا۔ ایران و دیگر یہود اور یہود سے فکری تزوییکی رکھنے والی اقوام میں پرده اس پر دھے شدید تر انداز میں راجح تھا جس کا مطالبہ اسلام نے کیا ہے۔ مذکورہ اقوام میں چہرہ اور ہتھیلوں کا چھپانا بھی لازم تھا یہاں تک کہ بعض اقوام میں عورتوں کا حجاب اور ان کے چہرہ کو چھپانا موضوع نہیں تھا بلکہ عورتوں کو چھپا کر رکھا جانا تھا اور وہ لوگ اس پر بڑی شدت سے عمل پیرا تھے۔

ویل ڈورینٹ جو عام طور سے عورت کی آرائش و زیبائی اور عریانگی سے متعلق کچھ لکھتے وقت خاص انداز اختیار کرتے ہیں، اس سلسلے میں لکھتے ہیں:

و سلطی صدی کے دوران، یہودی اپنی عورتوں کو فاخرہ لباس سے آراستہ کرتے تھے مگر اس بات کی اجازت نہیں تھی کہ وہ سر کھلے، مردوں کے درمیان آ جائیں، سرنہ چھپانا وہ جرم تھا جس کے سبب طلاقیں ہو جایا کرتی تھیں تاہم ان کی شرعی و فقہی تعلیمات کی رو سے ایک یہودی کو یہ حق حاصل نہیں تھا کہ وہ کسی ایسے مجمع میں دست بہ دعا ہو جہاں کوئی عورت نہ ہو۔

تصور حجاب عیسائیت میں

یہودیوں اور زرتشیتوں کی طرح عیسائیوں کے یہاں بھی عورتوں کے لئے حجاب ایک ضروری امر سمجھا گیا ہے۔ عیسائی دانشور جرج زیدان اس سلسلے میں کہتے ہیں اگر حجاب سے مراد بدن کو چھپانا ہے تو یہ اسلام حتی قبل عہد مسیح رائج تھا اور اس کے آثار آج بھی یورپ میں دیکھے جاسکتے ہیں۔ عیسائیت میں نہ صرف یہ کہ پرده سے متعلق یہودیوں کے قانون میں کوئی تبدیلی نہیں آئی ہے بلکہ بعض موقع پر ان سے دو قدم آگے بڑھ کر حجاب پر تاکید کی گئی ہے کیونکہ یہودی شریعت میں شادی اور خاندان کی تشکیل ایک مقدس عمل شمار ہوتا تھا یہاں تک کہ "تاریخ تمدن" نامی کتاب کے مطابق ان کے یہاں میں سال کے سن تک پہنچتے پہنچتے شادی واجبی امر ہوتا تھا جبکہ عیسائیوں کے یہاں کنوارہ رہنا قدس کی علامت شمار کیا جاتا ہے لہذا اس میں کوئی شک نہیں کہ اس دین نے جذبات کو برائیگزت کرنے سے روکنے کے لئے سر سے پیر تک ڈھکنے اور آرائش وزیبائی سے پرہیز کی دعوت دی ہے۔

اس سلسلے میں انجیل میں ہم پڑھتے ہیں: اس طرح عورتیں خود کو لباس حیا اور عفت سے آراستہ کریں نہ کہ زلفوں، اور لباس کو سونے اور مر وا رید کے مہنگے اسباب سے، چنانچہ وہ عورتیں دینداری کا دعوی کریں جو عمل صالح کی پابند ہوں۔ اس طرح اے عورتو! اپنے شوہروں کی اطاعت کرو، اور اگر کچھ اطاعت گزارنہ ہوں تو ان عورتوں کے کردار کا اندازہ لگایا جاسکتا ہے۔ اگر یہ مرد تمہاری عفت اور خدا ترسی دیکھیں گے تو تمہاری زینتوں کو تمہارے بالوں اور اپنے لباس میں نہیں ڈھونڈیں گے کیونکہ انسان کا اصلی شرف اس کے دل میں ہے جو غیر فاسد ہو اور خدا کے نزدیک بھی اسی کی قیمت ہے۔ اس لئے کہ وہ مقدس خواتین جو خدا پر بھروسہ کرتی تھیں وہ اپنی زینت کا سامان کرتی تھیں مگر انپرے شوہروں کی اطاعت بھی کرتی تھیں جیسے سارہ جو ابراہیم کی مطیع تھیں اور انہیں ادب سے پکارتی تھیں اور تم سب ان کی بیٹیاں قرار پائی ہو۔

ہماری روایات میں بھی نقل ہوا ہے کہ حضرت عیسیٰ نے فرمایا: عورتوں کو دیکھنے سے پرہیز کرو اس لئے کہ ان سے دلوں میں شہوت پیدا ہوتی ہے اور یہی دیکھنے والی نگاہ فتنہ انگیزی کے لئے کافی ہے۔ ۲ حواریین، پوپ اور دوسرے عیسائی مذہبی رہنماء کہ جن کے فرمودات عیسائیوں کے یہاں

لازم الاجراء ہوتے ہیں ان کے یہاں پائی جانے والی عیسائی خواتین کی پوشش سے صاف ہے کہ پرده ان کے مابین مکمل طور پر رانچ تھا۔

حجابِ اسلام میں

قرآن کریم میں دس سے زائد آیات میں پرده اور نامحرم کی حرمت نگاہ کا تند کرہے، ان میں سے بعض کا تند کرہ پیش خدمت ہے۔

يَا أَيُّهَا النَّبِيُّ قُلْ لِإِنْرَاقِكَ وَبَنَاتِكَ وَنِسَاءِ الْمُؤْمِنِينَ يُذْنِينَ عَلَيْهِنَّ مِنْ جَلَابِيبِهِنَّ ذُلِّكَ أَذْنَى أَنْ يُعْرَفُنَ فَلَا يُؤْدِنَ وَكَانَ اللَّهُ غَفُورًا حَسِيْبًا۔

اے رسول اپنی بیویوں، بنیوں اور مومنین عورتوں سے کہہ دیجئے کہ اپنی چادر کو اپنے اوپر لٹکائے رہا کریں کہ یہ طریقہ ان کی شرافت یا شاخت سے قریب تر ہے۔ اور اس طرح ان کو کوئی اذیت نہ دی جائے گی، اور اللہ نہایت معاف کرنے والا اور مہربان ہے۔

جلاب کے معنی سرتاپا ڈھانپ لینے والے لباس کے ہوتے ہیں یعنی عورت کو اپنے پورے بدن کو چھپانا چاہئے تاکہ یہ نازک پھول، سفاک ہاتھوں سے محفوظ رہ سکے۔

آنکھوں کا پرده

۲۔ قُلْ لِلَّمُؤْمِنِينَ يَغْضُوا مِنْ أَبْصَارِهِمْ وَيَخْفَظُوا فُرُودَهُمْ ذُلِّكَ أَذْنَى لَهُمْ إِنَّ اللَّهَ حَسِيْبٌ لِمَا يَصْنَعُونَ۔ پیغمبر آپ مومنوں سے کہہ دیجئے کہ اپنی نگاہوں کو پیچی رکھیں اور اپنی شرمگاہوں کی حفاظت کریں کہ یہ زیادہ پاکیزہ بات ہے اور بے شک اللہ ان کے کاروبار سے خوب آگاہ ہے۔

۳۔ سورہ نور، کی آیت نمبر ۱۳ میں پرده اور حرمت نگاہ سے متعلق ارشاد ہوتا ہے:

قُلْ لِلَّمُؤْمِنِينَ يَغْضُوا مِنْ أَبْصَارِهِمْ۔۔۔ تُقْلِحُونَ۔۔۔ اے رسول مومنات سے کہہ دیجئے کہ وہ بھی اپنی نظریں پیچی رکھیں، اپنی شرمگاہوں کی حفاظت کریں اپنے بناؤ سنگار کو کسی پر ظاہرنہ ہونے دیں مگر جو خود بخود ظاہر ہو جاتا ہے اس کا آنا نہیں ہے اپنی اور حصنوں کو اپنے گریبانوں پر ڈالے رہیں، اپنے شوہر یا اپنے باپ دادوں یا اپنے شوہر کے باپ دادوں یا اپنے بیٹوں یا اپنے شوہر کے بیٹوں یا بھائیوں اپنے بھتیجوں یا اپنی فشم کی عورتوں لوٹیوں یا گھر کے نوکر جو مرد و عورت ہیں مگر بوڑھے ہونے کی وجہ سے عورتوں سے کوئی مطلب نہیں رکھتے یا وہ تمکن لڑ کے جو عورتوں کے پرده سے آگاہ نہیں ہیں، ان کے سوا کسی پر اپنا بناؤ سنگار ظاہرنہ ہونے دیں اور چلنے میں اپنے پاؤں زمین پر اس طرح نہ رکھیں کہ لوگوں کو ان کے پوشیدہ بناؤ

سنگار کی خبر ہو تم سب کے سب اللہ کی بارگاہ میں توبہ کروتا کہ فلاج پاجاؤ۔
اور ذیل کی آیت میں عورتوں کے لئے گفتگو کا پردہ ہے جس کی ناحرم کے مقابل رعایت کی جانی چاہئے:
۴۔ يَأَيُّنِسَاءَ النِّيَّارِ لَسْتُنَّ كَأَحِدٍ مِّنَ النِّسَاءِ إِنَّ أَنْقَيْتُنَّ فَلَا تَخْضُنَنِي بِالْقُولِ فَيَمْطِعَ الَّذِي فِي قَلْبِهِ مَرْضٌ
وَقُلْنَ قَوْلًا مَغْرُوفًا۔

اے زنان پیغمبر! تم اگر تقوی اختیار کرو تو تمہارے مرتبہ کی عام عورت جیسا نہیں ہے لہذا کسی آدمی سے
گلی پٹی بات نہ کرنا کہ جس نے دل میں یہاڑی ہوا سے لائی پیدا ہو جائے اور ہمیشہ نیک باتیں کیا کرو۔

بُوڑھی عورتوں کا حجاب

وَالْقَوَاعِدُ مِنَ النِّسَاءِ الَّتِي لَا يَرْجُونَ زَكَّاً فَلَيْسَ عَلَيْهِنَّ جُنَاحٌ أَنْ يَضْعُنَنِي بِهِنَّ غَيْرَ مُتَبَرِّجَاتٍ
بِزِينَةٍ وَأَنْ يَسْتَعْفِفْنَ حَيْثُ لَهُنَّ وَاللَّهُ سَيِّعُ عَلِيمٌ۔ ۶۔

اور صعنی سے بیٹھ رہنے والی عورتیں جنہیں نکاح سے کوئی دلچسپی نہیں ہے ان کے لئے کوئی حرج نہیں
ہے کہ وہ اپنے ظاہری کپڑوں کو الگ کر دیں بشرطیہ زینت کی نمائش نہ کریں اور وہ بھی عفت کا تحفظ کرتی
رہیں کہ یہی ان کے حق میں بھی بہتر ہے اور اللہ سب کی سنتے والا اور سب کا حال جانتے والا ہے۔

فَجَاءُهُنَّهُ إِخْدَاهُنَا تَنْشِيَ عَلَى اسْتِحْيَاٰ قَالَتِ إِنَّ أَيِّ يَدْعُوكَ لِيَمْجِزِيَكَ أَنْجَرَ مَا سَقَيْتَ لَنَا فَلَمَّا جَاءَهُ
وَقَصَّ عَلَيْهِ الْقَصَصَ قَالَ لَا تَخْفِ تَجْوَتْ مِنَ الْقَوْمِ الظَّالِمِينَ۔ ۷۔

انتہے میں دونوں میں سے ایک اڑ کی کمال شرم و حیا کے ساتھ چلتی ہوئی آئی اور اس نے کہا: میرے بابا
آپ کو بلار ہے ہیں کہ آپ کے پانی پلانے کی اجرت دیدیں پھر جو مویں ان کے پاس آئے اور اپنا قصہ بیان
کیا تو انہوں نے کہا کہ ڈروٹیں اب ظالم قوم سے تمہیں نجات مل گئی ہے۔

حجاب روایات میں

۱۔ حضور اکرم ﷺ نے فرمایا: "عورتیں ان دروازوں پر نہ جائیں کہ جہاں سے کوچہ و بازار دھکائی دیتے
ہوں کیونکہ ان پر مردوں کی نگاہ پڑ سکتی ہے، انہیں سورہ نور سکھاؤ کیونکہ اس سورہ میں زنا کی حرمت اور اس
کے انجام اور ناحرم پر نگاہ ڈالنے سے پر ہیز کا لند کرہ کیا گیا ہے۔"

۲۔ امیر المؤمنین حضرت علیؑ نے امام حسنؑ سے اپنی وصیت میں فرمایا: تم اس حجاب کے ذریعے جس کی رعایت
تمہاری یوں یا کرتی ہیں، ان کی آنکھوں کو شہوت و حرمت سے باز رکھتے ہو کیونکہ پردہ ان کے اندر مزید استغلال
پیدا کرتا ہے عورتوں کو بلاوجہ کثرت سے باہر جانے سے باز رکھو کیونکہ اس میں مفسدہ ہے، اگر ممکن ہو تو ایسا

کرو کہ تمہاری بیویاں تمہارے علاوہ کسی کو نہ پہچانیں اور مردوں کے ساتھ رفت و آمد نہ کریں۔
 ۳۔ امام سلمہ کہتی ہیں: ایک روز ہم اور میونہ بارگاہ رسالت مآب میں تھے کہ ابن مکتوم جو نایبینا تھے آجے پیغمبر نے ہم دونوں سے کہا کہ سرڈھک لو اور اپنے آپ کو اچھی طرح ڈھانپ لو، ہم نے کہا یا رسول اللہ! ابن مکتوم نایبینا ہیں وہ ہم کو نہیں دیکھ سکتے حضور نے فرمایا: کیا تم بھی انہیں ہوا ران کو نہیں دیکھ سکتے؟
 ۴۔ امام رضا نے اپنے ایک صحابی کو لکھے گئے خط میں تحریر فرمایا: عورتوں کے بالوں کو دیکھنا حرام ہے کیونکہ یہ فساد کی وجہ اور سبب بنتا ہے۔

۵۔ امام محمد باقرؑ آیت "وَلَا يَبْدِلُنَّ زِينَتَهُنَّ" عورتیں اپنی زینت آشکار نہ کریں مگر یہ کہ جو از خود ظاہر ہو، اس بارے میں ارشاد فرماتے ہیں: زینت ظاہر سے مراد جامد، سرمد، انگوٹھی، ہاتھوں کے مرنے کی جگہ، کلگن ہیں، پھر آگے فرمایا: زینت کی تین قسمیں ہیں: ایک سب لوگوں کے لئے اور وہ وہی ہے کہ جس کا ابھی تذکرہ کیا جا پڑتا ہے۔ دوسرے زینت محروم کے لئے وہ گردن بند اور اس کے اوپر اس کے علاوہ بازو بند وغیرہ کی جگہ ہے، تیسرا وہ زینت جو صرف شوہر سے مخصوص ہے (وہ عورت کا پورا وجود ہے)۔
 ۶۔ امام صادقؑ سے مردی ہے کہ آپ نے فرمایا: قُلْثُ مَا يَحِلُّ لِرَجُلٍ يَرِى مِنَ الْمَرْأَةِ وَإِذَا لَمْ يَكُنْ مَحْرَمًا؟ قَالَ، وَالْكَفَانِ وَالْقَدَمانِ:

ایک شخص کہتا ہے کہ میں نے امام صادقؑ سے پوچھا: مرد کے لئے عورت کے بدن کے کس حصہ پر نگاہ ڈالنا جائز ہے جبکہ وہ اس کا محروم نہ ہو؟ امام صادقؑ نے فرمایا: چہرہ، ہتھیار اور قدم ہاتھوں اور چہروں کا استثناء عدم قصد لذت کی بنیاد پر ہے جیسا کہ فتحہ کے عملیہ میں درج ہے۔ البتہ بعض فتحہ نے دیگر روایات سے یہ استنباط کیا ہے کہ اگر قصد لذت نہ ہو تو بھی مرد کا عورت کے چہرہ اور ہاتھوں کا دیکھنا اور عورتوں کا مردوں کے چہرہ اور ہاتھ کے علاوہ دیکھنا حرام ہے۔

پر دہ حضرت فاطمہ زہراؓ کی نظر میں

پر دہ کی اہمیت سے متعلق حضرت حضرت فاطمہ زہراؓ (س) سے چند روایات:

حضرت امام موسیٰ کاظمؑ اپنے جد حضرت علیؑ سے نقل کرتے ہیں کہ ایک روز ایک نایبینا شخص نے اذن ورود مانگا، حضرت فاطمہؓ اٹھیں اور سرڈھک لیا، حضورؐ نے فرمایا: ان سے کیوں پر دہ کر رہی ہو یہ تمہیں نہیں دیکھ سکتے ہیں! بی بی عالمیان نے فرمایا: وہ مجھے نہیں دیکھ سکتا ہے مگر میں تو اسے دیکھ سکتی ہوں اور باوجود اس کے کہ نایبینا ہونے کی وجہ سے وہ مجھے دیکھ نہیں سکتا لیکن خوشبو تو محسوس کر سکتا ہے۔
 حضورؐ نے فرمایا: میں گواہی دیتا ہوں کہ تم میراپرہ تن ہو۔

ایک دن رسولؐ نے اپنے اصحاب سے پوچھا: عورت کن حالات میں خدا سے سب سے زیادہ قریب ہوتی ہے؟ اصحاب جواب نہ دے سکے۔ یہ سوال جناب سیدہ لکھ پوچھا تو آپ نے فرمایا: عورتوں کا خدا سے قربت کا سب سے مناسب وقت وہ ہے جب وہ اپنے گھر میں ہو (اور خود کو کوچہ بازار کی زینت نہ بنائے) حضور اکرمؐ نے جب یہ جواب سنائے فرمایا: فاطمہ میرا جزء ہے۔

امیر المؤمنینؑ فرماتے ہیں: ایک روز رسول اللہؐ نے ہم سے پوچھا: عورتوں کے لئے سب سے بہتر کام کیا ہے؟ حضرت فاطمہ (س) نے فرمایا: عورتوں کے لئے سب سے بہتر یہ ہے کہ وہ نامحرومون کو نہ دیکھیں اور نہ ہی نامحرم ان کو دیکھیے۔ رسولؐ نے ایک بار پھر فرمایا: فاطمہ میرا جزء ہے۔

رسول خدا تعالیٰ نے علی و فاطمہ علیہما السلام کی شادی کے بعد ان کے درمیان کاموں کو تقسیم کر دیا اور فرمایا گھر کے کام کی ذمہ داری فاطمہ (س) کی ہے اور باہر کے کام علی انعام دیں گے۔

حضرت فاطمہ (س) فرماتی ہیں: کوئی نہیں جانتا کہ میں کتنی خوش ہوں کہ رسول اللہؐ نے مجھے مردوں کے سامنے آنے سے باز رکھا۔ ایک دن حضرت فاطمہ (س) نے اماء سے فرمایا: کتنی بڑی بات ہے کہ مرد ایسے جناتہ کی تشیع میں شرکت کرتے ہیں جس میں عورت کی میت تخت پر رکھی ہوتی ہے اور جب اس کے بدن کو کپڑے سے ڈھانپ دیا جاتا ہے تو اس کے بدن کے خدو خال ظاہر ہونے لگتے ہیں۔

اماء نے فرمایا: جب میں جب شہد میں تھی تو میں نے دیکھا کہ لوگ مردہ کو لکڑی کے ایک تابوت میں لے جاتے تھے۔ چنانچہ جناب اماء نے درخت خرمائی لکڑی سے ایک تابوت بنایا اور جناب سیدہ کو دکھایا اسے دیکھ کر آپ بہت خوش ہوئیں اور فرمایا: یہ بہت اچھا ہے اس میں جب مردہ کو لٹایا جائے گا اس پر چادر ڈال دی جائے گی تو معلوم نہیں ہو سکے کہ یہ میت مرد کی ہے یا عورت کی۔ لہذا مجھے میرے مرنے کے بعد اسی تابوت میں رکھا جائے۔

حوالے چات:

- ۱۔ انجیل، رسالہ پولس بہ شہوناؤس، باب دوم، نقرہ ۹-۱۵
- ۲۔ سفینۃ البخار، ج ۲، ص ۵۹۶
- ۳۔ سورہ احزاب، آیت ۵۹
- ۴۔ سورہ نور، آیت ۳۰
- ۵۔ سورہ احزاب، آیت ۳۲
- ۶۔ سورہ نور، آیت ۲۰
- ۷۔ سورہ قصص، آیت ۲۵